

Qarabağ və Şərqi Zəngəzurda təhlükəsizlik tədbirləri artırılır

Vətən müharibəsindəki Böyük Zəfərdən və suverenliyimizin tam təmin olunmasından sonra qarşıya qoyulan ən prioritet vəzifələrdən biri işğaldan azad edilmiş ərazilərimizin bərpası və Böyük qayıdışın təmin olunmasıdır.

Hazırda Böyük qayıdış planına uyğun olaraq azad edilmiş torpaqlarda məskunlaşma prosesi davam edir. İlin sonuna qədər 5 şəhərə və 15 kəndə 20 min keçmiş köçkün yerləşdirilməlidir. Yüzdən çox şəhərin və kəndin baş planları hazırlanıb, təsdiqlənib. Böyük qayıdış proqramının birinci mərhələsi 2026-cı ilin sonunda başa çatdırılacaq və o vaxt 140 min köçkün öz dədə-baba torpaqlarına qayıdacaq. Qürurverici haldır ki, artıq 2036 ailə - 7901 nəfər öz istəyilə dədə-baba yurdlarına qayıdıb.

Prezident İlham Əliyevin tapşırığına uyğun olaraq Qarabağ və Şərqi Zəngəzurda məskunlaşma ilə yanaşı, ərazilərin minalardan təmizlənməsi və təhlükəsizlik tədbirlərinin gücləndirilməsi prosesi də davam edir.

Bu xüsusda Daxili İşlər Nazirliyi tərəfindən axtarış tədbirləri həyata keçirilir və Ermənistan silahlı bölmələrinə aid gizlədilmiş silah-sursatlar, partlamamış mərmilər aşkar edilərək zərərsizləşdirilir. Yəni müharibə qalıqları, təhlükə mənbələrinin aşkarlanıb zərərsizləşdirilməsi prosesi polis əməkdaşları tərəfindən fasiləsiz davam etdirilir.

27 iyul - 2 avqust tarixlərində polis əməkdaşları tərəfindən Xankəndi şəhəri ərazisində 60 avtomat silahı, 3 pulemyot, 21 tapança, 29 tüfəng, 27 gecəgörmə cihazı, 2 dron, 1 stasionar radiostansiya, 1 müşahidə kamerası aşkarlanıb. Bundan başqa, 125 qumbara, 1 qumbaraatan,



63 alışdırıcı, 48 mərmə, 91 sün-gü-bıçaq, 71 rabitə vasitəsi, 34 dron bombacı, 190 partlayıcı, 9 trotil, 17 şaşka, 34 detonator, 2 mina, 2 partlayıcı maddə, 2 kiloqram partlayıcı, 126 kiloqram barıt, 11 fişəng, 3 "MUV" partladıcısı, 1 səsgücləndirici, 1 səsboğucu, 611 patron darağı, 75532 ədəd müxtəlif çaplı patron və digər sursatlar zərərsizləşdirilərək götürülüb.

Xocalı rayonunun Əsgəran qəsəbəsi ərazisindən 2 ədəd

qumbara, Şuşa rayonu ərazisindən 1 avtomat silahı, 7 ədəd qumbara, Xocavənd rayonu ərazisindən 6 avtomat silahı, 3 tüfəng, 36 qumbara, 6 pulemyot, 1 gecəgörmə cihazı, 1 nişangah, 5 sün-gü-bıçaq, 12 "UZRQM", 25 patron darağı və 1175 ədəd müxtəlif çaplı patron aşkar edilib.

Göründüyü kimi, düşməndən azad edilmiş ərazilərimizdə hələ də xeyli sayda silah-sursat, partlayıcı maddələr, güllələr,

müxtəlif hərbi avadanlıqlar aşkarlanaraq götürülməkdədir.

Dövlət başçısının Qarabağ və Şərqi Zəngəzurun sabitlik adasına çevrilməsi üçün qarşıya qoyduğu tapşırıqlar uğurla icra olunur və 30 ildən sonra öz dədə-baba yurduna qayıdan vətəndaşların burada xoş, firavan yaşamaları üçün təhlükəsizlik tədbirləri gücləndirilir.

Rəşad BAXŞƏLİYEV,
"Azərbaycan"